



இலங்கையிலிருந்து இந்தியாவிற்கு சுமார் 4.5 கோடி ரூபா பொறுமதியான தங்கத்தை கடத்திச்சென்ற 2 பெண்களை அந்நாட்டு சுங்கத்தினர் கைது செய்துள்ளனர். கொழும்பிலிருந்து சென்னை வந்த விமானத்தில் இருந்த 2 பெண்களிடம் அதிகாரிகள் விசாரணை நடத்தினர்.

6 பொருட்களின் விலைகள் திடீர் குறைப்பு!

லங்கா சதாச 6 அத்தியாவசிய பொருட்களின் விலைகளைக் குறைக்கத் தீர்மானித்துள்ளது.

அதன்படி, நாளை முதல் செத்தல் மிளகாய், அரிசி, பருப்பு உள்ளிட்ட 6 பொருட்களின் விலைகள் குறைக்கப்படுகின்றன.

அனைத்து லங்கா சதாச விற்பனைக் கிளைகளிலிருந்தும் குறைக்கப்பட்ட விலைகளில் பொருட்களைப் பெற்றுக்கொள்ள முடியும் என்று சதாச அறிவித்துள்ளது.

யாழ். மேயர் தெரிவை எதிர்க்கும் மனு மீது 6ஆம் திகதி விசாரணை

பிரதிவாதிகளுக்கு அழைப்பாணை வழங்க மேல் நீதிமன்றம் கட்டளை

(ந.லோகதயாளன்).

யாழ்ப்பாணம், ஜன.25 யாழ்ப்பாணம் மாநகர முதல்வராக இ.ஆனல் தேர்வானமை சட்ட விரோதமானது என உத்தரவிடக்கோரி தாக்கல் செய்யப்பட்ட வழக்கை விசாரணைக்கு ஏற்றுக்கொண்ட யாழ்ப்பாண மேல் நீதிமன்றம் வழக்கை பெப்ரவரி 6ஆம் திகதி விசாரணைக்கு எடுத்துக்கொள்வதாக அறிவித்துள்ளது.

யாழ்ப்பாணம் மாநகர சபை உறுப்பினர்

வ.பார்த்தீபன் சார்பில் சட்டத்தரணி றமணனால் தாக்கல் செவ்வாய்க்கிழமை தாக்கல் செய்யப்பட்ட வழக்கை விசாரணைக்கு ஏற்றுக்கொள்ள முடியுமா என்று இன்று காலை ஆராய்ந்தது நீதிமன்றம். மனுதாரர் சார்பில் பிரதிவாதிகளாகக் குறிப்பிடப்பட்டுள்ள 48 பேருக்கும் அழைப்பாணை அனுப்பவும் உத்தரவிட்டது.

யாழ்ப்பாணம் மாநகர சபை முதல்வராக இருந்த வி.மணிவண்ணன் மாநகர முதல்வர் பதவியில் இருந்து தான் டிசெம்பர்

31ஆம் திகதி முதல் விலகுகிறார் என்று வடக்கு மாகாண உள்ளூராட்சி ஆணையாளரிடமிருந்து அறிவித்தார். இதனால் ஏற்பட்ட வெற்றிடத்திற்கு ஜனவரி 19 புதிய முதல்வர் தெரிவு நடத்தப்பட்டது.

புதியமுதல்வரைத் தெரிவுசெய்வதற்கான கூட்டம் தொடங்கிய 24 உறுப்பினர்கள் இருந்தார்கள். கூட்டத்தை தொடர்ந்து நடத்த போதிய நிறைவெண் இருப்பதாக அறிவிக்கப்பட்டது. தமிழ் அரசுக் கட்சி சார்பில் இ.ஆனல் டீன் பெயர்

ஜனாதிபதி தலைமையில் நாளை சர்வகட்சிக் கூட்டம்

நாடாளுமன்றத்தைப் பிரதிநிதித்துவப்படுத்தும் சகல கட்சிகளின் தலைவர்களுக்கும் அழைப்பு



நாடாளுமன்றத்தைப் பிரதிநிதித்துவப்படுத்தும் அனைத்துக் கட்சிகளின் தலைவர்கள் கலந்துகொள்ளும் சர்வகட்சிக் கூட்டம் நாளை (26) மாலை 4 மணிக்கு ஜனாதிபதி அலுவலகத்தில் நடைபெறவுள்ளது.

மாவீரர் கல்வெட்டு தமிழ்நாட்டிலும் இடித்தழிப்பு



(ந.லோகதயாளன்)

இந்தியாவின் தமிழ்நாட்டில் காணப்பட்ட விடுதலைப் புலிகளின் மாவீரர் லெப்ரினன்ட் போசனின் கல்லறை இடித்தழிக்கப்பட்டிருக்கிறது.

போராளியின் கல்லறையைத் தி.மு.க அரசு இடித்தழித்துள்ளது தமீழர் நல பேரியக்கத்தின் தலைவர் மு.களஞ்சியம் குற்றஞ்சாட்டியுள்ளார். கல்லறை இடுகாட்டில் இருந்தது என்றும் அங்கு அபிவிருத்திப் பணிகளை மேற்கொள்ளும்போது இடிக்கப்பட்டதாகவும் அரசுத் தரப்பில் தெரிவிக்கப்பட்டிருக்கின்றது.

கோட்டாபயவை விரட்ட அமைச்சர்களும் சூழ்ச்சி

'மொட்டு'வின் செயலர் சாகர பகிரங்கக் குற்றச்சாட்டு



கோட்டாபய ராஜபக்சவை ஜனாதிபதி பதவியிலிருந்து விரட்டியடிப்பதற்கு அப்போதைய அமைச்சர்கள் சிலரும் சூழ்ச்சி செய்தனர்.

- இவ்வாறு ஸ்ரீலங்கா பொதுஜன பெரமுனவின் பொதுச் செயலாளர் சாகர காரியவசம் குற்றம் சாட்டினார்.

மக்கள் விடயங்களைத் தற்போது

யாழ்ப்பாண மாநகர சபைக்கான

முதன்மை வேட்பாளரை அறிவித்தது காங்கிரஸ்

யாழ்ப்பாணம் மாநகர சபையில் தமது கட்சியின் சார்பில் போட்டியிடும் முதன்மை வேட்பாளரை தமிழ்க் காங்கிரஸ் அறிவித்துள்ளது.

முக்கியமான கால கட்டங்களில் கட்சியுடன் இணைந்து செயற்பட்டவரான தீபன் தீலீசனை முதல்வர் பதவிக்கு நிறுத்துவது என கட்சியின் மத்திய குழு தீர்மானித்துள்ளதாக அகில இலங்கைத் தமிழ் காங்கிரஸ் தலைவர் கஜேந்திரகுமார் பொன்னம்பலம் தெரிவித்தார்.

பிரதி முதல்வர் பதவிக்கு கட்சியின் நீண்ட கால உறுப்பினரான வை.கிருபாகரன் நிறுத்தப்படுகிறார் என்றும் அறிவிக்கப்பட்டிருக்கின்றது.

உள்ளூராட்சி மன்றத் தேர்தலுக்கான வேட்புமனுத் தாக்கல் நிறைவடைந்த நிலையில் வாக்களிப்புக்கான திகதி மார்ச் 9 என தேர்தல்கள் ஆணைக்குழு அறிவித்துள்ளது. இந்தநிலையில் வடக்கு கிழக்கில் உள்ள உள்ளூராட்சி மன்றங்களுக்குப் போட்டியிடும் கட்சிகள்

தூக்கி வீசப்பட்ட பச்சிளம் சிசு சாவு தாய் என கூறி 15 வயது சிறுமி கைது

கார்ப்பமாக்கிய சந்தேகத்தில் இளைஞரும் கைது

மட்டக்களப்பு, ஏறாவுர் பிரதேசத்தில் பாழடைந்த காணியில் இருந்து சிசு ஒன்றின் சடலம் மீட்கப்

பட்டுள்ளது. சிசுவைப் பிரசவித்துப் பின் கொண்டு புதைத்தார் என்று சந்தேகிக்கப்படும் 15 சிறுமியையும்,

அந்தச் சிறுமியைக் கார்ப்பமாக்கினார் என்று சந்தேகிக்கப்படும் 29 வயதுடைய



முதன்மை.....

(முதலாம் பக்கத் தொடர்ச்சி)

அந்தந்த சபைகளுக்கு யாரை முதன்மை வேட்பாளர்களாக நிறுத்து கின்றார்கள் என்பதை அறிவிக்கவில்லை.

தேர்தல் முடிந்த பின்னர் அது குறித்துத் தீர்மானிக்கப்படும் என்றே கட்சிகள் கூறிவருகின்றன. குறிப்பாகக் கூட்டுச் சேர்ந்து போட்டியிடும் கட்சிகள் யார் முதன்மை வேட்பாளர் என்பதை வெளிப்படுத்த மறுக்கின்றன. தேர்தலுக்கு முன்னரே அவ்வாறு செய்ய முயன்றால் அது கூட்டுக்குள் முரண்பாடுகளைத் தோற்றுவிக்கக்கூடும் என்பதால் கட்சிகள் முதன்மை வேட்பாளரை அறிவிப்பதைத் தவிர்ப்பதாக அரசியல் அவதானிகள் கருதுகின்றனர்.

இத்தகைய பின்னணியிலேயே தமிழக காங்கிரஸ் மாநகர சபைக்கான தனது முதன்மை வேட்பாளர்களை அறிவித்துள்ளது. அந்தக் கட்சியும் ஏனைய சபைகளுக்கான முதன்மை வேட்பாளர்கள் யார் என்பதை அறிவிக்கவில்லை.

இது தொடர்பான அறிவிப்பை விடுக்கும் செய்தியாளர்கள் கூட்டத்தில் பேசிய காங்கிரஸ் தலைவர் கஜேந்திரகுமார், தமது கட்சியின் அரசியல் பாதையை தமக்கு எதிரான தரப்புக்கள்கூட ஏற்றுக்கொள்ளும் நிலைமை ஏற்பட்டுள்ளது என்றும் அத்தகைய ஒரு தரப்பால்

6 வாரூள்.....

(முதலாம் பக்கத் தொடர்ச்சி)

- புதிய விலைகள் வருமாறு:-
செத்தல் மிளகாய் - 1700 ரூபா (30 ரூபா குறைப்பு)
வெள்ளைப் பச்சையரிசி - 169 ரூபா (10 ரூபா குறைப்பு)
சிவப்பரிசி - 179 ரூபா (8 ரூபா குறைப்பு)
வெள்ளை நாடு (உள்நாடு) - 184 ரூபா (5 ரூபா குறைப்பு)
சிவப்பு பருப்பு - 365 ரூபா (5 ரூபா குறைப்பு)
கீரி சம்பா - 235 ரூபா (4 ரூபா குறைப்பு)

மட்டுமே யாழ். மாநகர சபையில் ஊழலற்ற ஆட்சியைத் தரமுடியும் என்றும் தெரிவித்தார்.

இந்த உள்ளூராட்சி சபைத் தேர்தலில் மக்கள் தமது பிரதேச அபிவிருத்திக்காக வாக்களித்தாலும் கூட தேர்தல் முடிந்த பின்னர் அரசியல் கட்சிகள் தேர்தல் முடிவைத் தமது கட்சிக்கான மக்களின் அங்கீகாரமாகவே காட்ட முற்படுவார்கள் என்றும் அவர் கூறினார்.

இந்தத் தேர்தலில் தமிழ் அரசுக் கட்சியையோ ஜனநாயகத் தமிழ்த் தேசியக் கூட்டணியையோ தமிழ் மக்கள் தேசியக் கூட்டணியையோ மக்கள் ஆதரித்தால் அது தமிழ் மக்களுக்கான தீர்வை ஒற்றையாட்சிக்குள் முடக்குவதற்கான வேலைத் திட்டத்தை அங்கீகரித்ததாகிவிடும் - என்று அவர் மேலும் தெரிவித்தார்.

யாழ்.மேயர்.....

(முதலாம் பக்கத் தொடர்ச்சி)
முன்மொழியப்பட்டது. அதற்கு எதிர்ப்புத் தெரிவித்து 4 உறுப்பினர்கள் கூட்டத்தில் இருந்து வெளியேறினர்.

இதையடுத்து கூட்டத்தைத் தொடர்ந்து நடத்தப் போகிற நிறைவேண் இல்லை என்று குறிப்பிட்ட வடக்கு மாகாண உள்ளூராட்சி ஆணையாளர் செ.பிரணவநாதன் புதிய முதல்வரைத் தெரிவு செய்வதற்கான புதிய திகதி பின்னர் வெளியிடப்படும் என்று அறிவித்தார். இருப்பினும் இரண்டு நாட்களின் பின்னர் ஆனல் முதல்வராகப் போட்டியின்றித் தெரிந்தெடுக்கப்பட்டார் என்று அவரே வர்த்தமானி மூலம் அறிவித்தார்.

இதனை எதிர்த்தே முன்னாள் முதல்வர் மணிவண்ணன் அணியைச் சேர்ந்த மாநகர சபை உறுப்பினரான வ.பார்த்தீபன் மேல் நீதிமன்றில் வழக்குத் தாக்கல் செய்தார்.

உள்ளூராட்சி சபைகள் சட்டப்படி இரண்டு தடவைகள் வரவு செலவுத் திட்டம் தோற்கடிக்கப்பட்டதால் பதவி வறிதாக்கப்பட்ட ஒருவர் மீண்டும் அதே பதவிக்குப் போட்டியிட முடியாது, போதிய நிறைவேண் இல்லை என்று முதல்வர்

தெரிவை ஒத்திவைப்பதாகத் தெரிவித்த ஆணையாளர் பின்னர் வர்த்தமானி மூலம் தெரிவை அறிவித்ததுவறானது, ஆணையாளர் கூட்டத்தை ஒத்திவைக்காமல் இருந்திருந்தால் முதல்வர் தெரிவுக்கு வேறு பெயர்களும் முன்மொழியப்பட்டு போட்டி ஏற்பட்டிருக்கும், உள்ளிட்ட பல்வேறு விடயங்களும் நீதிமன்றத்தில் மனுதாரர் தரப்பால் சுட்டிக்காட்டப்பட்டது.

மாவீரர் கல்வெட்டு.....

(முதலாம் பக்கத் தொடர்ச்சி)
தஞ்சாவூர் வடக்கு வாசல் பகுதியில் உள்ள நாத்திகர் இடுகாட்டிலேயே இந்தக் கல்லறை இருந்தது. 1989ஆம் ஆண்டு திராவிடர் கழகத்தின் அப்போதைய பொதுச் செயலாளர் (இன்று தலைவர்) கி.வீரமணியினால் இந்தக் கல்லறை அமைக்கப்பட்டிருக்கின்றது.

“தமிழீழ விடுதலைப் புலி போசன் கல்வெட்டு” என்று எழுதப்பட்டுள்ள அந்தக் கல்லறை மட்டக்களப்பு முகத்துவாரம், கோயிலடியைச் சேர்ந்த பஞ்சலிங்கம் சிவகுமார் நினைவாக எழுப்பப்பட்டிருந்தது.

சண்டையில் விழுப்புண் அடைந்த போசன் தமிழ்நாட்டில் சிகிச்சை பெற்றுக் கொண்டிருந்தபோது தமிழ்நாடு காவல் துறையினரால் கைது செய்யப்படும் நிலை இருந்தது. அதற்கு மறுத்து சயனைக் குப்பியைக் கடித்து அவர் உயிரிழந்தார் என்று தெரிவிக்கப்படுகின்றார். அவர் நினைவாக வைக்கப்பட்டிருந்த கல்வெட்டே இப்போது இடித்தழிக்கப்பட்டிருக்கின்றது. இந்தத் துாபியை எழுப்பிய கி.வீரமணி தற்போதைய தமிழ்நாடு ஆளும் கட்சியான திமுகவிற்கு நெருக்கமானவர்.

தூக்கி.....

(முதலாம் பக்கத் தொடர்ச்சி)
இளைஞரையும் ஏறாவூர் பொலிஸார் கைது செய்துள்ளனர்.

ஏறாவூர் சுகாதாரத்துறையில் டெங்கு ஒழிப்புப் பிரிவில் கடமையாற்றி வரும் சந்தேகநபர், அந்தப் பகுதியிலுள்ள

வீடுகளுக்குச் சோதனை நடவடிக்கைக் காகச் சென்ற நிலையில் சிறுமியுடன் காதல் வயப்பட்டார் என்றும்

அந்தத் தொடர்பு சிறுமி கர்ப்பமாகும் நிலையை ஏற்படுத்தி இருக்கிறது என்றும் பொலிஸார் தெரிவிக்கின்றனர்.

பிறந்த சிசுவைக் கழுத்து நெரித்துக் கொலை செய்த சிறுமி, சடலத்தை வீட்டின் முன்னால் உள்ள பாழடைந்த காணியில் வீசினார் என்று பொலிஸார் கூறுகின்றனர். கைது செய்யப்பட்ட சிறுமி பொலிஸ் பாதுகாப்புடன் வைத்தியசாலையில் சேர்க்கப்பட்டுள்ளார்.

சிசுவின் சடலம் பிரேதபரிசோதனைக் காக மட்டக்களப்பு போதனா வைத்தியசாலையில் ஒப்படைக்கப்பட்டுள்ளது.

ஜனாதிபதி.....

(முதலாம் பக்கத் தொடர்ச்சி)

ஜனாதிபதி ரணில் விக்கிரமசிங்க தலைமையில் நடைபெறும், இந்தச் சர்வகட்சிக் கூட்டத்தில் சபாநாயகர் மஹிந்த யாப்பா அபேவர்த்தன, பிரதமர் தினேஷ் குணவர்த்தன, எதிர்க்கட்சித் தலைவர் சஜித் பிரேமதாஸ, முன்னாள் ஜனாதிபதிகளான மஹிந்த ராஜபக்ச, மைத்திரிபால சிறிசேன, தமிழ்த் தேசியக் கூட்டமைப்பின் தலைவர் இரா.சம்பந்தன், தேசிய மக்கள் சக்தியின் தலைவர் அநுரகுமார தீலாநாயக்க ஆகியோர் உட்பட நாடாளுமன்றத்தைப் பிரதிநிதித்துவப்படுத்தும் அனைத்துக் கட்சிகளின் தலைவர்களுக்கும் அழைப்பு விடுக்கப்பட்டுள்ளது என்று ஜனாதிபதி ஊடகப் பிரிவு தெரிவித்துள்ளது. ரணில் விக்கிரமசிங்க ஜனாதிபதியாகப் பதவியேற்ற பின்னர், 2022 டிசம்பர் 13 ஆம் திகதி நடத்தப்பட்ட சர்வகட்சித் தலைவர்களின் கூட்டத்தில் கலந்துரையாடப்பட்ட நல்லிணக்கத்தை மேம்படுத்தும் வேலைத்திட்டம் தொடர்பில் விரிவாகக் கலந்துரையாடப்பட்டு கட்சித் தலைவர்களின் இணக்கப்பாடு இந்தக் கூட்டத்தில் எட்டப்படவுள்ளது என்றும் ஜனாதிபதி ஊடகப் பிரிவு மேலும் குறிப்பிட்டுள்ளது.

OKAYA **MICROTEK** **DSL**

Authorized & Exclusive Distributor in Sri Lanka

அதிகரித்த மின் கட்டணமா?

இன்றே அழைப்புங்கள் 0701 630 209

Solar Panels Rs. 27,000/- இருந்து

Solar Inverter Battery Rs. 89,000/- இருந்து

Inverters & Hybrid Inverters Rs. 62,000/- இருந்து

UPTO 25 WARRANTY

UPTO 03 WARRANTY

UPTO 02 WARRANTY

T&C Apply*

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

நிலை தளம்பக்கூடாது!

சில சமயங்களில் அரசியல் தலைவர்களுக்குத் தாம் என்ன செய்கிறோம் என்பது புரிந்திருக்கிறதா என்பது தெரியவில்லை. மீன்பிடித்துறை அமைச்சர் டக்ளஸ் தேவானந்தாவின் நடவடிக்கைகள் தொடர்பில் கடந்த இரு வாரங்களில் வெளியான செய்திகள் அவர் நிதானத்துடன் இருக்கிறாரா என்கிற கேள்வியை எழுப்புகின்றன.

இந்திய மீனவர்களின் அத்துமீறலைக் கட்டுப்படுத்துவது தொடர்பாக கடற்படை மற்றும் திணைக்கள அதிகாரிகளுடன் நடந்த கூட்டத்தில், இந்திய மீன்பிடி விசைப் படகுகள் எல்லை மீறுவதைக் கட்டுப்படுத்தும் நடவடிக்கைகளை விரைவுபடுத்துமாறு கடற்படையினரிடம் வலியுறுத்தியிருந்தார்.

நூற்றுக்கணக்கான இந்திய விசைப் படகுகள் எல்லை மீறுகின்றபோதும் அவற்றுக்கு எதிராக கடற்படையினரின் நடவடிக்கைகள் போதுமானதாக இல்லை என்றும் அமைச்சர் குறைபட்டிருக்கிறார். இதற்குக் காலநிலை சீரிமையைக் காரணம் காட்டிய கடற்படை அதிகாரி விரைவில் நடவடிக்கை எடுக்கப்படும் என்று உறுதியளித்துள்ளார்.

இந்த விவரங்கள் எல்லாம் அமைச்சரின் ஊடக இணைப்பாளரால் அனுப்பப்பட்ட செய்திக் குறிப்பில்தான் இருக்கின்றன. அதில் மற்றொரு விடயமும் குறிப்பிடப்பட்டுள்ளது.

தமிழ்த் தேசியக் கூட்டமைப்புப் போன்ற குறுகிய அரசியல் நோக்கம் கொண்டவர்களால் இந்திய கடற்றொழிலாளர்களின் விவகாரத்தை தவறாகப் பயன்படுத்த முயற்சிகள் மேற்கொள்ளப்படுவதும் நிலையில் நாடுகளுக்கு இடையேயான அசௌகரியங்களை உருவாக்கக்கூடிய எந்தவிதமான செயற்பாடுகளையும் அனுமதிக்க முடியாது என்று அமைச்சர் அந்தக் கூட்டத்தில் குறிப்பிட்டார் எனவும் செய்திக் குறிப்பில் கூறப்பட்டிருந்தது.

ஒரு வாரத்திற்கு முன்னர்தான் அவரது அலுவலகம் முன்பாகப் போராட்டம் நடத்திய குருநகர் மீனவர்கள் மத்தியில் உரையாற்றிய அமைச்சர் இந்திய மீனவர்களின் படகுகளை இடிக்கவும் அவர்களைப் பிடிக்கவும் மென யாழ்ப்பாண மீனவர்களுக்குத் தான் இந்திய மீனவரின் பறிமுதல் செய்யப்பட்ட இரும்புப் படகுகளைத் தருவேன் என்று பகிரங்கமாக அறிவித்திருந்தார்.

குருநகர் மீனவர்களுக்கு அத்தகைய ஒரு படகுகளைத் தான் அடுத்த வாரமே தருவார் என்றும் (இன்னும் கொடுக்கவில்லை என்பது மற்றொரு விடயம்) அதைக் கொண்டு இந்திய மீனவர்களின் படகுகளை இடிப்பதுடன் அவர்களைப் பிடித்துவரும் படியும் யாழ்ப்பாண மீனவர்களைத் தூண்டிவிட்டவர் அமைச்சர்தான்.

அத்தகையதொரு அசம்பாவிதம் நடந்தால் அது இரு நாடுகளின் உறவுகளிலும் பெரும் பாதிப்பை ஏற்படுத்தும் என்பதுடன் பாக்கு நீரிணையின் இரு கரைகளிலும் இருக்கும் தொப்புள்கொடி உறவுகளான தமிழர்கள் மத்தியிலும் பெரும் பிளவை உருவாக்கும்.

அமைச்சர் இந்த விடயங்கள் அறியாதவரோ புரியாதவரோ இல்லை. தேர்தல் நேரத்தில் மீனவர்களை உசுப்பேற்றிவிடும் வகையில் பகிரங்கமாக அத்தகைய அறிக்கையை விட்டுவிட்டு இப்போது- இரு நாடுகளின் உறவுகளுக்குள் அசௌகரியங்களை உருவாக்கக்கூடிய எந்த நடவடிக்கையையும் அனுமதிக்க முடியாது என்று பழியை வேறு யார் மீதோ தூக்கிப் போடப்பார்க்கிறார்.

அவர் தெரிவித்த கருத்துக்கள்தான் அவர் குறிப்பிடும் அசௌகரியங்களை ஏற்படுத்தும். கீழ் மட்டங்களில் ஏற்படுத்தியுமிருக்கின்றன. எனவே தான் ஏற்படுத்திய அசௌகரியத்தை அடுத்தவர் மீது பழிபோட்டு தட்டிக்கழிப்பதை விட்டுவிட்டு, யாழ்ப்பாணம் வரும் தமிழக மீனவர் பிரதிநிதிகளுடன் பேசி நிலமையைச் சுமுகமாக்க முயலவேண்டும்.

கடற்படையினர் தமது கடமையைச் செவ்வனே செய்யும் வகையில் கனக அமைச்சர் பகலியை அவர்

பொருளாதார நெருக்கடிக்குத் தீர்வுகாண அனைத்து அரசியல் கட்சிகளுடன் பேச்சு!

என்கிறார் பாலித ரங்கே பண்டார

ஜனாதிபதி ரணில் விக்கிரமசிங்கவால் மாத்திரம் பொருளாதாரத்தை மேம்படுத்த முடியும். ஆகவே நாட்டு மக்கள் அனைவரும் அவரைப் பலப்படுத்தும் வகையில் அரசியல் தீர்மானத்தை எடுக்க வேண்டும்.

பொருளாதார நெருக்கடிக்குத் தீர்வு காண அனைத்து அரசியல் கட்சிகளுடன் பேச்சில் ஈடுபட்டுள்ளோம் என ஐக்கிய தேசியக் கட்சியின் பொதுச்செயலாளர் பாலித ரங்கே பண்டார தெரிவித்தார்.

தேசிய தேர்தல்கள் ஆணைக்குழுவின் உறுப்பினர்களுக்கும், அரசியல் கட்சி கட்சிகளின் செயலாளர்கள், பிரதிநிதிகள் மற்றும் சுயாதீன குழுக்களின் பிரதிநிதிகளுக்கு இடையிலான சந்திப்பு தேசிய தேர்தல்கள் ஆணைக்குழுவின் அலுவலகத்தில் இடம்பெற்றது. இந்த பேச்சின் பின்னர் ஊடகங்களுக்குக் கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

தேர்தல் செலவீனம் தொடர்பில் தேர்தல்கள் ஆணைக்குழுவுடன் இடம்பெற்ற பேச்சு சாதகமாக உள்ளது. ஊழலற்ற வகையில் சுதந்திரமான முறையில் தேர்தலை நடத்த அரசியல் கட்சிகள் ஒத்துழைப்பு வழங்க வேண்டும் என ஆணைக்குழு அரசியல் கட்சிகளிடம் வலியுறுத்தியது.



தேர்தல் உரிய தினத்தில் நடத்தப்படும் என ஆணைக்குழுவின் தலைவர், உறுப்பினர்கள் சுட்டிக்காட்டினார்கள். தேர்தலுக்கான நடவடிக்கைகள் தொடர்பில் இன்னும் ஓரிரு நாட்களில் விசேட வர்த்தமானி அறிவித்தல் வெளியிடப்படும் என ஆணைக்குழு குறிப்பிட்டது.

பொருளாதார நெருக்கடிக்கு ஜனாதிபதி ரணில் விக்கிரமசிங்கவால் மாத்திரம் தீர்வு காண முடியும். ஆகவே நாட்டு மக்கள் அரசியல் ரீதியில் அவரை பலப்படுத்த வேண்டும். பொருளாதார நெருக்கடிக்கு வெகு விரைவில் தீர்வு காண்பது அவசியமாகும்.

பொருளாதார நெருக்கடிக்குத் தீர்வு காண்பது தொடர்பில் அனைத்து அரசியல் தரப்பினருடன் பேச்சில் ஈடுபட்டுள்ளோம். பொருளாதார நெருக்கடியுடன்தான் போட்டி உள்ளதே தவிர, அரசியல் தரப்பினருடன் எவ்வித போட்டியும் இல்லை. - என்றார்.

140 அத்தியாவசிய மருந்துகளுக்கு நாட்டில் கடுமையான தட்டுப்பாடு!

புற்றுநோயாளிகளுக்கு வழங்கப்படும் 43 மருந்துகள் உட்பட 140 இற்கும் மேற்பட்ட அத்தியாவசிய மருந்துகளுக்கு கடுமையான தட்டுப்பாடு ஏற்பட்டுள்ளதாக சுகாதார அமைச்சு தெரிவித்துள்ளது.

மருந்துப் பற்றாக்குறையால் சுகாதாரப் பணிகள் முடங்கியதுடன், நோயாளிகளும் கடும் சிரமத்துக்கு ஆளாகியுள்ளனர்.

எவ்வாறாயினும் தட்டுப்பாடு உள்ள மருந்துகளைக் கொள்வனவு செய்ய உத்தரவுகள் வழங்கப்பட்ட போதும்

பணம் செலுத்துவதில் சிக்கல்கள் இருப்பதாக சுகாதார அமைச்சின் செயலாளர் ஜனக சந்திரகுப்த தெரிவித்தார்.

இந்தியக் கூன்வரியின்கீழ் முன்பதிவு செய்யப்படும் புற்று நோயாளிகளுக்கு வழங்கப்படும் 43 மருந்துகள் இன்னும் 15 நாட்களில் இலங்கையை வந்தடையும் என்று அவர் குறிப்பிட்டார்.

பற்றாக்குறையாக உள்ள எஞ்சிய மருந்துகளை இறக்குமதி செய்யத் தேவையான நடவடிக்கை எடுக்கப்படும் என்றும் சுகாதார அமைச்சின் செயலாளர் குறிப்பிட்டார்.

தேர்தல் நடவடிக்கைகளுக்கு போதிய உதவிகளை வழங்குக!

மத்திய வங்கி ஆளுநரிடம் கோரிக்கை

தேர்தல் நடவடிக்கைகளுக்கு போதியளவு உதவிகளை வழங்குமாறு கோரி மத்திய வங்கி ஆளுநருக்கு தேர்தல்கள் ஆணைக்குழு கடிதம் ஒன்றை அனுப்பியுள்ளது.

எரிபொருள் மற்றும் மின்சாரத்தை தொடர்ச்சியாக வழங்குவதற்கு இலங்கை மின்சார சபை மற்றும் பெற்றோலிய கூட்டுத்தாபனத்துக்கு

தேவையான பணத்தை வழங்குமாறு தேர்தல்கள் ஆணைக்குழுவின் தலைவர் நிமல் புஞ்சி ஹேவா கோரிக்கை விடுத்துள்ளார்.

உரிய நடவடிக்கை எடுக்காவிட்டால், இது தொடர்பில் உயர் நீதிமன்றத்தில் தெரிவிக்கப்படும் எனவும் அந்தக் கடிதத்தில் தெரிவிக்கப்பட்டுள்ளது.

கொழும்பு மற்றும் புத்தளம் பகுதிகளில் 3 வாரத்தில் அதிக டெங்கு நோயாளர்!

கடந்த மூன்று வாரங்களில் அதிகளவான டெங்கு நோயாளர்கள் கொழும்பு மற்றும் புத்தளம் மாவட்டங்களில் பதிவாகியுள்ளனர். கொழும்பில் 640 டெங்கு நோயாளர்கள் பதிவாகியுள்ளனர் எனவும் புத்தளத்தில் 625 பேர் டெங்கு நோயால் பாதிக்கப்பட்டுள்ளனர் எனவும் சுகாதார அமைச்சின் தொற்றுநோய் பிரிவு தெரிவித்துள்ளது.

இதேவேளை, கம்பஹாவில் 412 பேரும், கல்முனையில் 369 பேரும், யாழ்ப்பாணத்தில் 343 பேரும் பதிவாகியுள்ளனர்.

இந்த ஆண்டு இதுவரை நாடு முழுவதிலும் இருந்து 4,090 சந்தேகத்துக்கிடமான டெங்கு நோயாளர்கள் அடையாளம் காணப்பட்டுள்ளனர்.

2022 ஆம் ஆண்டில் இலங்கையில் 66 ஆயிரத்து 376 பேருக்கு டெங்கு தொற்று உறுதி செய்யப்பட்டதாகவும் அதில்

2019ஆம் இந்தியா, பாகிஸ்தான் நாடுகள் அணு ஆயுதப் போருக்கு தயாராயிருந்தன

அமெரிக்க முன்னாள் அமைச்சர் தனது புத்தகத்தில் தெரிவிப்பு

பாகிஸ்தானும் இந்தியாவும் 2019ஆம் ஆண்டு அணு ஆயுதப் போரில் ஈடுபடத் தயார் நிலையில் இருந்ததாக அமெரிக்க முன்னாள் அயலுறவுத் துறை அமைச்சர் மைக் பாம்பியோ அதிர்ச்சித் தகவலை வெளியிட்டுள்ளார்.

அமெரிக்க அதிபராக டொனால்ட் டிரம்ப் இருந்தபோது அந்த நாட்டின் வெளியுறவு அமைச்சராக 2018 முதல் 2021 வரை இருந்தவர் மைக் பாம்பியோ. தனது அனுபவங்கள் தொடர்பாக இவர் எழுதி சமீபத்தில் வெளியான ஒரு அங்குலத் தைக்கூட விடமுடியாது: என் அன்புக்குரிய அமெரிக்காவுக்கான மோதல் (Never Give an Inch: Fighting for the America I Love) எனும் புத்தகத்தில், 2019ஆம் ஆண்டு பாகிஸ்தானும் இந்தியாவும் அணுஆயுத தாக்குதல் நடத்த இருந்ததாகக் குறிப்பிட்டுள்ளார்.

2019 பெப்ரவரி மாதம் பாகிஸ்தானைச் சேர்ந்த ஜெய்ஷ் இ முகம்மது பயங்கரவாத அமைப்பு, ஜம்மு காஷ்மீரின் புல்வாமாவில் பேருந்தில் பயணம் செய்து கொண்டிருந்த துணை ராணுவப் படையினரை குறிவைத்து தாக்குதல் நடத்தியது. இதில் 40 துணை ராணுவத்தினர் உயிரிழந்தனர். இதற்குப் பதிலடி கொடுக்கும் நோக்கில், பாகிஸ்தானின் பாலாகோட் பகுதியில் உள்ள ஜெய்ஷ் இ முகம்மது பயங்கரவாத அமைப்பின் முகாம் மீது இந்திய ராணுவம் வான் தாக்குதல் நடத்தியது. இதையடுத்து, இந்தியா - பாகிஸ்தான் இடையே



பதற்றம் அதிகரித்தது.

இந்த சம்பவத்தை குறிப்பிட்டு எழுதியுள்ள மைக் பாம்பியோ, "2019ம் ஆண்டு பெப்ரவரியில் பாகிஸ்தானும் இந்தியாவும் அணு ஆயுதப் போரை நடத்த இருந்த விவகாரம் உலகிற்கு எந்த அளவுக்குத் தெரியும் என்பது எனக்குத் தெரியாது. ஆனால், இந்த இரு நாடுகளும் அணு ஆயுத போரை நெருங்கியிருந்தன.

அது எனக்கு நன்கு தெரியும். அப்போது நான் வியட்னாமின் ஹனோய் நகரில் இருந்தேன். பாகிஸ்தானின் தளர்வான பயங்கரவாத எதிர்ப்பு கொள்கை காரணமாக 40 இந்தியர்கள் கொல்லப்பட்டனர். இதற்கு பதிலடியாக இந்தியா, பாகிஸ்தானுக்குள் சென்று பயங்கரவாதிகளுக்கு எதிராக தாக்குதல் நடத்தியது. அப்போது பாகிஸ்தானியர்கள் இந்தியவான்படைவிமானத்தை

சுட்டனர். இதில், இந்திய விமானி பிடிபட்டார்.

உடனடியாக நான் இந்திய அயலுறவு அமைச்சரிடம் (சுஷ்மா ஸ்வராஜ்) பேசினேன். அப்போது அவர், இந்தியா மீது பாகிஸ்தான் அணு ஆயுத தாக்குதல் நடத்த திட்டமிட்டு அதற்கான பணிகளில் ஈடுபட்டு வருவதாக தங்களுக்கு தகவல் கிடைத்துள்ளது என்றும், எனவே, இந்தியா தனக்கான பாதுகாப்பு நடவடிக்கைகளை எடுக்க இருக்கிறது என்றும் குறிப்பிட்டார். அப்போது நான், எதையும் செய்துவிடாதீர்கள்; எனக்கு ஒரு நிமிடம் மட்டும் தாருங்கள் என்று கூறிவிட்டு, உடனடியாக பாகிஸ்தானின் உண்மையான தலைவராக இருந்த கமர் ஜாவெத் ராணுவ தலைமை தளபதி இடம் பேசினேன்.

இந்திய வெளியுறவு அமைச்சர் கூறியதை அவரிடம் தெரிவித்தேன். அப்போது அவர் அது உண்மை அல்ல எனத் தெரிவித்தார். அதோடு, இந்தியாதான் பாகிஸ்தான் மீது அணு ஆயுத போரை நடத்த தயாராகி வருவதாகவும் அவர் புகார் தெரிவித்தார். இரு நாடுகளுமே மற்றொரு நாட்டுக்கு எதிராக அணு ஆயுத போரை நடத்தும் எண்ணம் கொண்டிருக்கவில்லை என்பதை புரிய வைக்க எனக்கு சில மணி நேரம் தேவைப்பட்டது." என தெரிவித்துள்ளார். மைக் பாம்பியோவின் இந்த தகவலுக்கு இந்திய, பாகிஸ்தான் அயலுறவு அமைச்சகங்கள் உடனடியாக மறுப்பு தெரிவிக்கவில்லை.

தலைமைப் பொறுப்பு வகித்தது எனக்கு கிடைத்த பெரும் கொடை பதவி விலகும் நியூஸிலாந்து பிரதமர் நெகிழ்ச்சி

நியூஸிலாந்து பிரதமராக ஜெசிந்தா ஆர்டன் செவ்வாய்க்கிழமை கலந்துகொண்ட பொதுநிகழ்ச்சியில், நாட்டின் தலைமைப் பொறுப்பை வகித்தது தனக்குக் கிடைத்த மிகப் பெரிய பெருமை என்று நெகிழ்ச்சியுடன் கூறினார்.

வெலிங்க்டனில் ஆளும் தொழிலாளர் கட்சி நடத்திய கூட்டத்தில் புதிய பிரதமராக தோஷு செய்யப்பட்ட கிறிஸ் ஹிப்கின்ஸ் மற்றும் ஏனைய நாடாளுமன்ற உறுப்பினர்களுடன் பங்கேற்ற அவர் பின்னர் செய்தி யாளர்களிடம் பேசினார்.

"எனது பதவி விலகல் குறித்து எதிர்மறைக் கருத்துகளை யாரும் பரப்ப வேண்டாம். மன நிறைவுடன்தான் இந்தப் பணியிலிருந்து விலகுகிறேன்.

புதிய பிரதமர் கிறிஸ் ஹிப்கின்ஸ் எனது 20 ஆண்டு கால நண்பர். தகுதி வாய்ந்த கராங்களில் நாட்டை ஒப்படைத்துச் செல்வதில் மகிழ்ச்சியடைகிறேன்" என்றார்.

2017-ஆம் ஆண்டிலிருந்து நியூஸிலாந்தின் பிரதமராக இருந்து வரும் ஜெசிந்தா ஆர்டன், தனது பதவியிலிருந்து விலகுவார் என்று கடந்த வியாழக் கிழமை திடீரென அறிவித்து நாட்டு மக்களை அதிர்ச்சியடையச் செய்தார்.

பிரதமர் பதவியை வகிப்பதற்கான சூழல் தனக்கு இனிமேல் இல்லை என்பதை உணர்ந்ததால் அந்தப் பதவியிலிருந்து விலகத் தான் முடிவு செய்தார் என்று ஜெசிந்தா கூறினார்.

நியூஸிலாந்து பிரதமராக ஜெசிந்தா ஆர்டன் பதவியேற்றபோது அவருக்கு 37 வயது. அப்போது, ஒரு நாட்டின் தலைமைப் பொறுப்பை ஏற்ற உலகின் மிக இளைய வயது பெண் என்ற பெருமையை ஜெசிந்தா பெற்றார்.

மிகக் கடுமையான கொரோனா நெருக்கடி, நாடு அதுவரை சந்தித்திராத மிக மோசமான கிறைஸ்ட்மாஸ் மகூதத் தாக்குதல், பொருளாதார நெருக்கடிக்கு இடையே அவர் நாட்டை சிறப்பாக வழிநடத்திச் சென்றார் என உலகத் தலைவர்களால் பாராட்டப்பட்டார்.

எனினும், பெண் என்பதாலும், பிற காரணங்களுக்காகவும் தொடர்ந்து நெருக்கடிக்கு உள்ளாக்கப்பட்டு வந்ததால்தான் அவர் பதவி விலக முடிவு செய்யப்பட்டதாகக் கூறப்பட்டது. அதற்கு முற்றுப்புள்ளி வைக்கும் வகையில் செய்தியாளர்களிடம் ஜெசிந்தா இவ்வாறு கூறினார்.

வடகொரியாவில் கொரோனா தீவிரம் தலைநகரில் பொது முடக்கம் அமுல்

கொரோனா நோய்த் தொற்று அதிகரிப்பால் வடகொரியா தலைநகரில் பொது முடக்கம் நடைமுறைப்படுத்தப்பட்டுள்ளதாக தகவல்கள் வெளியாகியுள்ளன.

வடகொரியா தலைநகர் பியோங்யாங்கில் மூச்சுத்திணறல் நோயால் பாதிக்கப்படுவோரின் எண்ணிக்கை தொடர்ந்து அதிகரித்து வரும் நிலையில், ஞாயிற்றுக்கிழமை வரை வீட்டை விட்டு யாரும் வெளியே வரவேண்டாம் என்று உத்தரவிடப்பட்டுள்ளது.

உலகம் முழுவதும் 2020 முதல் கொரோனா நோய்த் தொற்றால் பாதித்து பெரும் இழப்பை சந்தித்த நிலையில், வடகொரியாவில் கொரோனா பாதிப்பு ஏற்படவில்லை எனத் தெரிவிக்கப்பட்டது.

இதனைத் தொடர்ந்து கடந்தாண்டு முதல் முறையாக வடகொரியாவில் கொரோனா நோய் பரவியுள்ளதாக தகவல்கள் வெளியாகின.

இருப்பினும், ஓகஸ்ட் மாதமே கொரோனாவை வென்றுவிட்டதாக வடகொரியா அறிவித்தது.

இந்நிலையில், கடந்த சில நாட்களாகவே பியோங்யாங்கில் நகரில் காய்ச்சல் மற்றும் மூச்சுத்திணறல் நோயால் பாதிக்கப்படுவோரின் எண்ணிக்கை தொடர்ந்து அதிகரித்து வருகிறது.

இதனால், பியோங்யாங்க் முழுவதும் இன்று முதல் 5 நாட்களுக்கு பொது முடக்கம் நடைமுறைப்படுத்தப்பட்டுள்ளது. மேலும், மக்கள் வீட்டை விட்டு வெளியே வராமல் வெப்ப நிலையை பரிசோதனை செய்யவும் அரசு உத்தரவிட்டுள்ளதாக தகவல்கள் வெளியாகியுள்ளது.

பியோங்யாங்க் நகரை தொடர்ந்து வடகொரியாவின் பல்வேறு பகுதிகளில் அடுத்தடுத்து பொது முடக்கம் நடைமுறைக்கு வர வாய்ப்புள்ளதாகவும் தெரிகிறது.

நேபாளத்தில் நிலநடுக்கம் ஒருவர் சாவு

நேபாளத்தில் செவ்வாய்க்கிழமை ஏற்பட்ட சக்திவாய்ந்த நிலநடுக்கத்தில் ஒருவர் உயிரிழந்தார்.

சுதூர்பஸ் சிம் மகாணம், பஜ்ஜா மாவட்டத்திலுள்ள மேனா என்னுமிடத்தில் மதியம் 2.43 மணிக்கு நிலநடுக்கம் ஏற்பட்டது. ரிக்டர் அளவு கோலில் இந்த நிலநடுக்கம் 5.9 அலகுகளாகப் பதிவானது. இந்த நிலநடுக்கத்தால் மேற்கு நேபாளம் குலுங்கியது; ஏராளமான வீடுகள் சேத மடைந்தன. காவ்முல் கிராம நகராட்சி-2 பகுதியில் புல்வெட்டிக் கொண்டிருந்த 35 வயது பெண், நிலநடுக்கத்தால் உயரத்திலிருந்து உருண்டு வந்த பாறை தாக்கி உயிரிழந்தார்.

இது தவிர, நிலநடுக்கத்தின் விளைவாக ஏற்பட்ட நிலச்சரிவில் 40 ஆடுகள் இறந்தன என்று அதிகாரிகள் தெரிவித்தனர்.

மேற்கு நேபாளத்தில் மிதமானதும், சக்தி வாய்ந்ததுமான நிலநடுக்கங்கள் அவ்வப்போது ஏற்பட்டு வருகின்றன. 2015-ஆம் ஆண்டில் அங்கு ஏற்பட்ட 7.8 ரிக்டர் அளவு கொண்ட நிலநடுக்கத்துக்கு 9,000 பேர் உயிரிழந்தனர்.

நேட்டோவில் தனியாகவும் இணைய பின்லாந்து தயார்

ஸ்வீடன் மற்றும் ஃபின்லாந்து ஆகிய நாடுகள் நேட்டோவில் இணைய விண்ணப்பித்துள்ள நிலையில், ஸ்வீடன் இல்லாமல் தாங்கள் மட்டும் தனியாக நேட்டோவில் இணையவும் தயார் என்று ஃபின்லாந்து சூசகமாகத் தெரிவித்துள்ளது.

உக்கரைன் மீது ரஷ்யா படையெடுத்ததைத் தொடர்ந்து, அதுவரை அணிசேரா நிலையைக் கடைபிடித்து வந்த அதன் அண்டை நாடுகளான ஃபின்லாந்தும், ஸ்வீடனும் தங்களுடைய பாதுகாப்புக்காக நேட்டோவில் இணைய விண்ணப்பித்தன.

ஸ்வீடனின் இந்தக் கோரிக்கைக்கு துருக்கி எதிர்ப்புத் தெரிவிக்கிறது. தங்கள் நாட்டின் குர்து இன பிரிவினைவாதிகளுக்கு ஸ்வீடன் ஆதரவளிப்பதால் அந்த நாடு நேட்டோவில் இணைய அனுமதிக்க மாட்டோம் என்று துருக்கி கூறி வருகிறது.

இந்தச் சூழலில் ஃபின்லாந்து வெளியுறவுத் துறை அமைச்சர் பெக்கா வுராவிஸ்டோ செவ்வாய்க் கிழமை கூறுகையில், "நேட்டோவில் இணையவதற்கான ஸ்வீடனின் விண்ணப்பம் நீண்ட காலத்துக்கு கிடப்பில் போடப்படும் நிலை ஏற்பட்டால், இரு நாடுகளும் ஒன்றாக நேட்டோவில் இணையும் திட்டத்தை மறுபரிசீலனை செய்வோம்" என்றார்.

மேஜர் அஜித் பிரசன்னவுக்கு நான்கு வருட கடுழிய சிறை!

ஓய்வுபெற்ற மேஜர் அஜித் பிரசன்னவுக்கு நான்கு வருட கடுழிய சிறைத்தண்டனை விதித்து உயர் நீதிமன்றம் நேற்று (செவ்வாய்க்கிழமை) தீர்ப்பளித்துள்ளது. நீதிமன்ற அவமதிப்பு வழக்கில் ஓய்வுபெற்ற மேஜர் அஜித் பிரசன்ன குற்றவாளி என நீதிமன்றம் தீர்ப்பளித்ததை அடுத்து இந்த தண்டனை அறிவிக்கப்பட்டுள்ளது. உட்கவியலாளர் சந்திப்பின் போது நீதித்துறையை விமர்சித்து கருத்து தெரிவித்தார் என மேஜர் அஜித் பிரசன்ன மீது குற்றம் சுமத்தப்பட்டுள்ளது. இந்த குற்றச்சாட்டுக்காக அவருக்கு 3 லட்சம் ரூபா அபராதமும் விதித்து உயர் நீதிமன்றம் உத்தரவிட்டுள்ளது.



கடன் மறுசீரமைப்பு பேச்சுக்கள் 6 மாதங்களில் நிறைவடையும்!

நந்தலால் வீரசிங்க கூறுகிறார்

அடுத்த 6 மாதங்களில் கடன் மறுசீரமைப்பு பேச்சுக்கள் நிறைவடையும் என நம்புவதாக மத்திய வங்கியின் ஆளுநர் கலாநிதி நந்தலால் வீரசிங்க தெரிவித்துள்ளார். இதேவேளை பெற்றுக்கொள்ளப்பட்ட கடன்களை மீள செலுத்துவோம் என்றும் அதற்காக அர்ப்பணிப்புடன் செயற்படுவதாகவும் கூறியுள்ளார். இலங்கையின் கடன் மறுசீரமைப்பு திட்டத்திற்கு இந்தியா ஆதரவளிப்பதாக சர்வதேச நாணய நிதியம் தெரிவித்துள்ள நிலையில் அவர் இவ்வாறு குறிப்பிட்டுள்ளார்.



45 ஆயிரம் ரூபாவுக்கும் மேல் வருமானம் ஈட்டுபவர்களிடமும் வரி விதிக்க பரிந்துரை! சர்வதேச நாணய நிதியம் விடுத்தது என்கிறார் பந்துல

கடினமாக இருந்தாலும் மக்கள் வரிச்சமையை சுமக்க வேண்டும் என அமைச்சரவை உட்கப் பேச்சாளர் பந்துல குணவர்தன தெரிவித்துள்ளார். அமைச்சரவை செய்தியாளர் மாநாட்டில் அமைச்சர் இதனை குறிப்பிட்டுள்ளார். மாத வருமானமாக 45 ஆயிரம் ரூபாவுக்கு மேல் ஈட்டுகின்ற அனைவரிடமும் வரி அறவிடுமாறு சர்வதேச நாணய நிதியம் தெரிவித்திருந்த போதிலும், நீண்ட காலத்துரையாடலின் பின்னர் அதனை ஒரு லட்சம் ரூபாவாக அதிகரிக்க முடிந்தது. இதற்கு உறுப்பினர்கள், அமைச்சர்கள், மக்கள் பிரதிநிதிகள், அரசு அதிகாரிகள் என அனைவரும் பணம் கொடுக்க வேண்டும். ஒவ்வொருவரும் கொடுப்பனவாக பெறும் எரிபொருள், வீட்டு வாடகை போன்றவற்றுக்கு நிறைய வரி செலுத்த வேண்டியுள்ளது. எல்லோரும் அதை உணர்கிறார்கள். மாதாந்தம் 45 ஆயிரம் ரூபாவுக்கு மேல் வருமானம் ஈட்டுபவர்கள் அனைவரிடமிருந்தும் வரி அறவிடப்பட வேண்டும் என சர்வதேச நாணய நிதியம் பேச்சின் போது இலங்கைக்கு தெரிவித்துள்ளதாக ஜனாதிபதி அமைச்சரவைக்கு அறிவித்துள்ளார். நீண்ட விவாதங்களுக்குப் பிறகு, இதை எப்படியும் செய்ய முடியாது என்று கண்டறியப்பட்டது. இதன் மூலம் ஒரு லட்சம் ரூபா வரையான சம்பளத்துக்கு வரி விலக்கு அளிக்கப்பட்டது. இந்த வரிகளை குறைத்து வரிகளை மாற்றினால் இந்த தொகையை சர்வதேச நாணய நிதியத்திடம் இருந்து பெற முடியாமல் போகும். பின்னர் இந்த ஒப்பந்தம் முற்றாக இல்லாமல் போய்விடும். அப்படி கடன் பணம் இல்லாமல் நாட்டை நடத்தி செல்ல முடியும் என யாராவது கூறினால் அதனை ஏற்கத் தயாராக இருக்கின்றோம். ஏனென்றால், நாட்டுக்குத் தேவையான கனிம எண்ணெய், உரங்கள், இரசாயனங்கள், மருந்துகள், இயந்திரங்கள் மூலப்பொருள்களை நாம் இறக்குமதி செய்ய வேண்டும். எனவே இவற்றை வெளிநாட்டில் இருந்து இறக்குமதி செய்ய விரும்பினால், இறக்குமதி செய்யும் திறன் உங்களிடம் இருக்க வேண்டும். அதற்கு போதுமான அளவு இருப்பு இருக்க வேண்டும். அதற்கு உலகம் ஏற்றுக்கொண்ட சூத்திரம் உள்ளதென அவர் மேலும் தெரிவித்துள்ளார்.

அபிவிருத்தி செய்தது யார்? சீரழித்தது யார்? தேர்தலில் மக்கள் சிந்தித்து வாக்களியுங்கள்!

பெரமுன செயலர் சாகர கோருகிறார்

உள்ளூராட்சி மன்றத் தேர்தலில் ஸ்ரீலங்கா பொது ஜனபெரமுன வடக்கு மற்றும் கிழக்கு மாகாணத்தில் மாறுபட்ட சின்னத்தில்; போட்டியிடும். யார் நாட்டுக்கு சேவையாற்றினார்கள்? யார் நாட்டை சீரழித்தார்கள் என்பதை இரு முறை சிந்தித்து மக்கள் வாக்களிக்க வேண்டும். மொட்டு சின்னத்திற்கு வாக்களிப்பதை தவிர மக்களுக்கு மாற்று வழிமுறை ஏதும் கிடையாது என ஸ்ரீலங்கா பொதுஜன பெரமுனவின் பொதுச்செயலாளர் சாகர காரியவசம் தெரிவித்தார். ஸ்ரீலங்கா பொதுஜன பெரமுனவின் காரியாலயத்தில் இடம்பெற்ற உட்கவியலாளர் சந்திப்பில் கலந்துகொண்டு கருத்துரைக்கையில் மேற்கண்டவாறு குறிப்பிட்டார். அவர் மேலும் குறிப்பிட்டவை வருமாறு - ஸ்ரீலங்கா பொதுஜன பெரமுன ஜனநாயகம் மற்றும் மக்களின் அரசியல் அபிலாசைகளுக்கு மதிப்பளித்து செயற்படுகிறது, உள்ளூராட்சிமன்றத் தேர்தலை பிற்போட அரசாங்கம் சூழ்ச்சி செய்கிறது, அதற்கு பொதுஜன பெரமுன ஆதரவு வழங்குவதாக சமூக வலைத்தளங்களில் போலியான செய்தி வெளியாகின. உள்ளூராட்சிமன்றத் தேர்தலுக்கான கட்டுப்பணம் செலுத்தல், வேட்புமனுக்களை சமர்ப்பித்தல் நடவடிக்கைகளில் ஸ்ரீலங்கா பொதுஜன பெரமுன மும்முரமாக செயற்பட்டது. 254 உள்ளூர் அதிகார சபைகளில் ஸ்ரீலங்கா பொதுஜன பெரமுன தாமரை மொட்டுச் சின்னத்தில் போட்டியிடும். வடக்கு மற்றும் கிழக்கு மாகாணங்களில் பொதுஜன பெரமுன மாறுபட்ட பொதுச் சின்னத்தில் போட்டியிடும். ஐக்கிய தேசியக் கட்சியுடன் ஒன்றிணைந்து கூட்டணியாக ஒருசில உள்ளூர் அதிகார

சபைகளில் போட்டியிட தீர்மானிக்கப்பட்டுள்ளது. தேர்தலில் வாக்களிக்கும் போது மக்கள் யார் நாட்டுக்கு சேவையாற்றினார்கள், யார் நாட்டை சீரழித்தார்கள் என்பதை ஒரு முறைக்கு இரு முறை சிந்தித்து வாக்களிக்க வேண்டும். ஸ்ரீலங்கா பொதுஜன பெரமுன நாட்டுக்கு எதிரான செயற்பாடுகளில் ஈடுபடவில்லை. ஆகவே மக்களுக்கு மாற்று வழியேதும் கிடையாது. ஸ்ரீலங்கா பொதுஜன பெரமுன மற்றும் ராஜபக்ஷர்களுக்கு எதிராக சமூக வலைத்தளங்களில் திட்டமிட வகையில் சேறுபூசல்கள் முன்னெடுக்கப்படுகின்றன, இருப்பினும் நாட்டு மக்கள் மத்தியில் பொதுஜன பெரமுனவிற்கு நல்ல நிலைப்பாடு காணப்படுகிறது, இடம்பெறவுள்ள உள்ளூராட்சிமன்றத் தேர்தலில் ஸ்ரீலங்கா பொதுஜன பெரமுன அமோக வெற்றிப்பெறும். - என்றார்.

கொழும்பில் நடந்த தென்னிந்திய சினிமா பிரபலத்தின் உறவினர் திருமணத்தில் மஹிந்த உள்ளிட்ட பிரமுகர்கள்



கொழும்பில் பிரபல தொழிலதிபர் ராஜ ராதா மற்றும் ஆரோன் தவராஜா ஆகியோரின் மகள் அஷ்வினி ராதாவின் திருமண விழாவில் மஹிந்த உட்பட அரசியல் பிரமுகர்கள் பங்கேற்றுள்ளனர். கொழும்பில் உள்ள ஹில்டன் ஹோட்டலில் திருமண வைபவம் ஏற்பாடு செய்யப்பட்டிருந்த நிலையில் பல அரசியல் பிரமுகர்கள் ஒன்றுகூடியுள்ளனர். மேற்படி நிகழ்வில், மஹிந்த ராஜபக்ஷ, பெளசி, ஹரின் பெர்னாண்டே போன்ற பலர் கலந்துகொண்டுள்ளனர். பிரபல தொழிலதிபர் ராஜ ராதா தென்னிந்திய நடிகை ராதிகா சரத்குமாரின் சகோதரர் என்பதும் குறிப்பிடத்தக்கது.

உள்ளூராட்சி மன்றத் தேர்தலால் நாட்டில் ஆட்சி மாற்றம் ஏற்படாது!



அமைச்சர் ஜீவன் இப்படிச் கூறுகிறார்

உள்ளூராட்சி சபைத் தேர்தலால் நாட்டில் ஆட்சிமாற்றம் ஏற்படப்போவதில்லை. எனவே, தற்போதைய பொருளாதார நெருக்கடியில் நிதியை மக்கள் நலன்களுக்காகவே பயன்படுத்த வேண்டும் என்று இ.தொ.காவின் பொதுச்செயலாளரும், அமைச்சருமான ஜீவன் தொண்டமான் தெரிவித்தார். உள்ளூராட்சி

சபைத் தேர்தலில் போட்டியிடவுள்ள அனைத்து அரசியல் கட்சிகள் மற்றும் சுயேச்சை குழுக்களின் பொதுச் செயலாளர்களுக்கும், தேர்தல் ஆணைக்குழுவின் உறுப்பினர்களுக்கும் இடையிலான விசேட கலந்துரையாடலொன்று தேர்தல் ஆணைக்குழுவில் நேற்று (செவ்வாய்க்கிழமை) நடைபெற்றது. இந்த சந்திப்பின் பின்னர் ஊடகங்களுக்குக் கருத்து தெரிவிக்கும் போதே அவர் இவ்வாறு தெரிவித்துள்ளார்.

தொடர்ந்து கருத்து தெரிவித்த அவர் -

பல மில்லியன் ரூபாக்களை செலவழித்து உள்ளூராட்சி சபைத் தேர்தலை நடத்துவதால் ஆட்சி மாறப்போவதில்லை. பொருளாதார

நெருக்கடியும் தீரப்போவதில்லை. இது தொடர்பில் எனது நிலைப்பாட்டை ஏற்கனவே அறிவித்துள்ளேன்.

தற்போதைய சூழ்நிலையில் நாட்டு மக்களுக்கு தேர்தல் தொடர்பான எண்ணம் இல்லை. அடுத்தவேளை உணவுப் பற்றிய ஐயப்பாடு பலருக்கும் உள்ளது. பிள்ளைகளை பாடசாலைக்கு அனுப்புவது தொடர்பில் பிரச்சினை உள்ளது. எனவே, மக்களின் நலன்களுக்கே தற்போது முக்கியத்துவம் வழங்கப்பட வேண்டும்.

நான் தேர்தலுக்கு எதிரானவன் அல்லன். ஆனாலும் தேர்தலை நீதியாகவும், நியாயமாகவும் நடத்துவதற்கு ஏதுவான சூழ்நிலை இருக்க வேண்டும். - என்றார்.



2 லட்சம் இலங்கையருக்கு சவுதியில் வேலைவாய்ப்பு!

அமைச்சர் மனுஷ தகவல்

சவுதி அரேபியா 2023 ஆம் ஆண்டில் 2 லட்சம் இலங்கைப் பணியாளர்களை தமது நாட்டுக்கு வரவழைக்கத் தயாராக இருப்பதாக இலங்கை தொழிலாளர் மற்றும் வெளிநாட்டு வேலைவாய்ப்பு அமைச்சர் மனுஷ தகவல் தெரிவித்துள்ளார்.

சவுதி அரேபியா 2022 இல் இலங்கைக்கு 54 ஆயிரம் வேலைவாய்ப்புகளை வழங்கியதாக அவர் செய்தியாளர்களிடம் தெரிவித்துள்ளார்.

அதே நேரம் 2022 இல் 3 லட்சம் பேருக்கும் மேற்பட்ட இலங்கையர்கள் வெளிநாட்டு வேலைகளுக்குச் சென்றனர் எனவும், அதில் பெரும்பாலானவர்கள் மத்திய கிழக்கு நாடுகளுக்குச் சென்றனர் எனவும் அமைச்சர் கூறியுள்ளார்.

வெளிநாட்டுத் பணியாளர்களின் பணம் இலங்கைக்கான வெளிநாட்டு வருமானத்தின் முக்கிய ஆதாரங்களில் ஒன்றாகும்.

இந்த நிலையில் 2022 இல், இலங்கை புலம்பெயர் பணியாளர்கள் சுமார் 38 லட்சம் டொலர்களை நாட்டுக்கு அனுப்பியுள்ளதாக மத்திய வங்கி தரவு காட்டுகின்றன.

உள்ளூராட்சி மன்ற தேர்தலை பிற்போட இடமளிக்க முடியாது!

நாலக கொடஹேவா திட்டவட்டம்



உள்ளூராட்சி மன்றத் தேர்தலை பிற்போட ஒருபோதும் இடமளிக்க முடியாது. மார்ச் மாதம் 09 ஆம் திகதி உள்ளூராட்சி மன்றத் தேர்தல் நடத்தப்படும்.

மக்கள் அரசியலைப் புறக்கணித்தால் ஊழல், மோசடியாளர்கள் தான் தொடர்பில் ஆட்சியில் இருப்பார்கள். நாட்டு மக்கள் தேர்தலுக்குத் தயாராக வேண்டும் என நாடாளுமன்ற உறுப்பினர் நாலக கொடஹேவா தெரிவித்தார்.

தேசிய தேர்தல்கள் ஆணைக்குழுவின் உறுப்பினர்களுக்கும், அரசியல் கட்சி கட்சிகளின் செயலாளர்கள், பிரதிநிதிகள் மற்றும் சுயாதீன குழுக்களின் பிரதிநிதிகளுக்கு இடையிலான சந்திப்பு தேசிய தேர்தல்கள் ஆணைக்குழுவின் அலுவலகத்தில் இடம்பெற்றது. இந்த பேச்சின் பின்னர் ஊடகங்களுக்கு கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

தேர்தல் செலவீனம் தொடர்பில் தேசிய தேர்தல்கள் ஆணைக்குழுவுடன் இடம்பெற்ற பேச்சு சாதகமாக உள்ளது. தேர்தலை ஏதாவது ஒரு

வழிமுறையில் பிற்போட அரசாங்கம் சூழ்ச்சி செய்து வருகின்றன நிலையில் தேர்தலை நடத்தத் தேர்தல்கள் ஆணைக்குழு சிறந்த தீர்மானங்களை எடுத்துள்ளமை மகிழ்ச்சிக்கூரியது.

தேர்தலை பிற்போடும் அரசாங்கத்தின் முயற்சிக்கு எதிர்க்கட்சிகளும், தேர்தல்கள் ஆணைக்குழுவும் தடையாக உள்ளமை அரசாங்கத்துக்குப் பாரிய எதிர்ப்பாக உள்ளது. ஆகவே, தேர்தலை பிற்போட எந்தக் காரணிகளுக்காகவும் இடமளிக்க முடியாது.

தேர்தலைப் பிற்போட்டு, பலவந்தமான முறையில் அதிகாரத்தில் இருக்கும் பழக்கம் ஜனாதிபதி ரணில் விக்கிரமசிங்கவிற்கு உண்டு. முன்னாள் ஜனாதிபதி ஜே.ஆர்.ஜயவர்தனவின் கொள்கையையே ஜனாதிபதி ரணில் விக்கிரமசிங்க பின்பற்றுகிறார்.

பலவீனமான அரசு தலைவரின் குறுகிய நோக்கத்துக்காக மக்களின் ஜனநாயக உரிமையை விட்டுக் கொடுக்க முடியாது.

நாட்டு மக்கள் அரசியலைப் புறக்கணித்தால் ஊழல் மோசடியாளர்கள் தொடர்ந்து ஆட்சி செய்வார்கள். நாட்டு மக்களின் கருத்துகளுக்கு மதிப்பளிக்காமல் அரசாங்கம் தான்தோன்றித்தனமாக செயற்படுகிறது. இடம்பெறவுள்ள உள்ளூராட்சி மன்றத் தேர்தலில் மக்கள் அரசாங்கத்தைப் புறக்கணிக்க வேண்டும்.

உள்ளூராட்சி மன்றத் தேர்தல் பெறுபெறுகள் அடுத்தக்கட்ட அரசியல் தீர்மானத்துக்கு வழிவகுக்கும். தேர்தலை பிற்போட்டால் ஏற்படும் விளைவுகள் பாரதூரமானவையாக இருக்கும் என்பதை அரசாங்கம் அரகயல சம்பங்கள் ஊடாக மீட்டிப்பார்க்க வேண்டும். - என்றார்.



திமிங்கலத்தில் இருந்து எடுக்க பெறுமதியான பொருளுடன் ஒருவர் முல்லைத்தீவில் கைது!

முல்லைத்தீவில் திமிங்கலத்தில் இருந்து எடுக்கப்படும் பெறுமதியான பொருளுடன் ஒருவர் கைது செய்யப்பட்டுள்ளார். முல்லைத்தீவு மாவட்டத்தின் கொக்கிளாப்பிரதேசத்தின் முகத்துவாரம் பகுதியில் உள்ள விடொன்றில் அம்பர் இருப்பதாக தகவல் கிடைக்கப்பெற்றுள்ளது.

இந்த தகவலுக்கமைய முல்லைத்தீவு விசேட அதிரடிப்படையின் உதவியுடன் முல்லைத்தீவு வனஜீவராசிகள் திணைக்களத்தால் மேற்கொள்ளப்பட்ட சோதனை நடவடிக்கைகளில் பிரானந்து (வயது 47) என்பவருடைய வீட்டில் இருந்து 1.85 கிலோ கிராம் நிறையுடைய அம்பர்கைப்பற்றப்பட்டுள்ளது.

சந்தேகத்தின் அடிப்படையில் சிறித்த வீட்டின் உரிமையாளர்

முல்லைத்தீவு வனஜீவராசிகள் திணைக்களத்தினரால் கைது செய்யப்பட்டு முல்லைத்தீவு நீதிமன்றத்தில் முன்னிலையில் படுத்தப்பட்டார்.

சந்தேகநபர் குற்றத்தை ஒப்புக்கொண்டதை அடுத்து ஒரு லட்சம் ரூபா பெறுமதியான சார்பிணையில் விடுவிக்கப்பட்டுள்ளார்.

மேலும் அம்பரை மேலதிக பகுப்பாய்வுக்காக என்.ஏ.ஆர்.ஏ. நிறுவனத்திற்கு அனுப்புவதற்கு நீதிமன்று உத்தரவிட்டுள்ளது.

அம்பர் ஆனது திமிங்கிலத்தின் குடல் பகுதியில் உற்பத்தியாகும் ஒரு பதார்த்தம் எனவும் இதனை உடைமையில் வைத்திருந்தமை சட்டவிரோதமானது எனவும் முல்லைத்தீவு வனஜீவராசிகள் திணைக்களத்தினர் தெருவித்துள்ளனர்.

ஒரு குடம் நீருக்காக 200 படிகள் ஏறி இறங்கும் அவலத்தில் மக்கள்!

பிரச்சினையை தீர்க்க ஜீவனிடம் கோரிக்கை

ஒரு குடம் நீரை நிரப்பிக்கொள்வதற்கு அவர்கள் படும்பாடு 'வலி சுமந்த கதையாகும். அந்தவகையில் அக்கரப்பத்தனை பன்சல கொலனி மக்கள் ஒரு குடம் நீருக்காக 200 படிகள் ஏறி இறங்கவேண்டியுள்ளது. சிலவேளைகளில் நீர் இல்லாமல் வெறுங்கையுடன் திரும்ப வேண்டிய அவலமும் ஏற்படுகின்றது.

மேற்படி கொலனியில் 46 குடும்பங்களைச் சேர்ந்த 260 இற்கு அதி கமான மக்கள் தினந்தோறும் குடிநீர் பிரச்சனையை எதிர்கொண்டு வருவதுடன், அக்கரப்பத்தனை பிரதேச சபை ஊடாக வாரத்துக்கு ஒரு முறையே சிறிய நீர் தாங்கியில் நீர்

நிரப்பி வழங்கப்படுகின்றது என மக்கள் குறிப்பிடுகின்றனர். 'நீர் வளம் மிக்க மலையகத்தில் எமக்கு நீர் குடிநீர் கிடைக்காதமை வேதனையளிக்கின்றது. நீரை பெறுவதிலேயே பாதி நாள் போய்விடுகின்றது. எப்படிதான் நாம் வாழ்வது.' என மக்கள் கவலை வெளியிட்டுள்ளனர்.

அத்துடன், நீர்வழங்கல் அமைச்சை பொறுப்பேற்றுள்ள ஜீவன் தொண்டமான், எமது குறையை தீர்ப்பார் என நம்புகின்றோம்.

எமக்கான குடிநீர் திட்டத்தை வழங்குமாறு உரிமையுடன ஜீவனிடம் கேட்டுக்கொள்கின்றோம் எனவும் வேண்டுகோள் விடுத்தனர்.



ஒரு குழந்தைக்கு மேல் பெற்றால் இந்தியப் பெண்களுக்குச் சலுகை

ஒரு குழந்தைக்கு மேல் பெற்றுக் கொள்ளும் அரசு பெண் ஊழியர்களுக்கு பல்வேறு சலுகைகள் வழங்கப்படும் என்று இந்தியாவின் சிக்கிம் மாநில அரசு அறிவித்துள்ளது.

இந்தியாவின் மக்கள் எண்ணிக்கை 140 கோடியை தாண்டிச் சென்றுள்ள நிலையில், உலக அளவில் மக்கள் தொகையில் 2ஆவது இடத்தில் இந்தியா உள்ளது. இருந்தபோதும், அந்த நாட்டின் வடக்கு கிழக்கு மாநிலங்களில் ஒன்றான சிக்கிம் மக்கள் எண்ணிக்கை குறைவாகவே உள்ளது. அங்கு பிறப்பு விகிதம் குறைவாக உள்ளதாக அந்த மாநில அரசு தெரிவித்துள்ளது.

இந்நிலையில், சிக்கிம் சேர்ந்த பெண் அரசு ஊழியர்கள் ஒரு குழந்தைக்கும் அதிகமாகப் பெற்றுக்கொண்டால் அரசின் சார்பில் பல்வேறு சலுகைகள் வழங்கப்படும் என்று அந்த மாநில அரசு அறிவித்துள்ளது.

சிக்கிம் மாநிலத்தின் மொத்த மக்கள் எண்ணிக்கை 6 லட்சத்து 10 ஆயிரத்து 577 ஆகும். இங்கு குழந்தை பிறப்பு விகிதம் 1.1 சதவீதமாக உள்ளது. எனவே, குழந்தை பிறப்பு விகிதத்தை அதிகரிக்கும் நோக்கத்தில் சிறப்பு சம்பளம் உள்ளிட்ட பல சலுகைகளை சிக்கிம் முதல்வர் பிரேம் சிங் தமங் அறிவித்துள்ளார்.

இதுபற்றி அவர் கூறியபோது, "பெண் அரசு ஊழியர்கள் 2ஆவது குழந்தை பெற்றுக்கொண்டால் சிறப்பு சம்பள உயர்வு வழங்கப்படும். 3ஆவது குழந்தை பெற்றுக்கொண்டால் இரண்டு ஊதிய உயர்வு அளிக்கப்படும். சிக்கிம் மக்கள், ஒன்றுக்கும் மேற்பட்ட குழந்தைகளைப் பெற்றுக்கொண்டால் பல நிதி உதவிகள் அளிக்கப்படும். குழந்தை பிறக்காத பெண்களுக்கு செயற்கை கருத்தரித்தல் (ஐவிஎஃப்) முறையில் சிகிச்சை அளிக்கும் வசதியை முன்னெடுக்கவும் அரசு முடிவு செய்துள்ளது.



ஐவிஎஃப் முறையில் குழந்தை பெறும் பெண்களுக்கு 3லட்சம் நிதி உதவி அளிக்கப்படும். பேறுகால விடுப்பாக பெண் அரசு ஊழியர்கள் 365 நாட்கள் எடுத்துக்கொள்ளலாம். புதிதாக தந்தையாகும் ஆண்களுக்கு 30 நாள் விடுப்பு அளிக்கப்படும். குழந்தை பிறப்பு விகிதத்தை அதிகரிக்கவே இந்தச் சலுகைகளை அறிவித்துள்ளோம்" என்றார்.

ஐவிஎஃப் முறையில் குழந்தை பெறும் பெண்களுக்கு 3லட்சம் நிதி உதவி அளிக்கப்படும். பேறுகால விடுப்பாக பெண் அரசு ஊழியர்கள் 365 நாட்கள் எடுத்துக்கொள்ளலாம். புதிதாக தந்தையாகும் ஆண்களுக்கு 30 நாள் விடுப்பு அளிக்கப்படும். குழந்தை பிறப்பு விகிதத்தை அதிகரிக்கவே இந்தச் சலுகைகளை அறிவித்துள்ளோம்" என்றார்.

பெண்களுக்கான கல்வித் தடையை ஆப்கான் நீக்கவேண்டும்: ஐ.நா.



ஆப்கானிஸ்தானில் பெண்கள் கல்வி கற்க விதிக்கப்பட்டுள்ள தடையை நீக்க வேண்டும் என்று அந்நாட்டின் ஆட்சியாளர்களான தலிபான்களை ஐநா வலியுறுத்தியுள்ளது.

இதுகுறித்து ஐநா பொதுச்செயலாளர் அந்தோனியோ குத்தேரஸ் தெரிவித்ததாவது: கல்வி பயில்வதைத் தடுக்கும் அனைத்து பாரபட்சமான சட்டங்களையும், நடைமுறைகளையும் முடிவுக்குக் கொண்டுவருவதற்கான நேரம் இது. குறிப்பாக ஆப்கானிஸ்தானில் இடைநிலை மற்றும் உயர்நிலை பள்ளிகளில் பெண்கள் கல்வி பயில்வதற்கு

விதிக்கப்பட்டுள்ள மூர்க்கத் தனமான தடையை திரும்பப் பெறுமாறு கேட்டுக் கொள்கிறேன். இந்த ஆண்டுக்கான சர்வதேச கல்வி தினத்தின் கருப் பொருள், 'கல்விக்கு முன்னுரிமை கொடுங்கள்' என்பதே என்றார்.

ஆப்கானிஸ்தானில் சுமார் 80% சிறுமிகளுக்கு கல்வி மறுக்கப்பட்டுள்ளதாக யுனெஸ்கோ தெரிவித்துள்ளது. அந்த நாட்டில் இருந்து அமெரிக்க மற்றும் நேட்டோ படைகள் கடந்த 2021 ஆம் ஆண்டு ஓகஸ்ட் மாதம் வெளியேறின. அதன் பின்னர் தலிபான்கள் ஆட்சியைக் கைப்பற்றினர். இஸ்லாமியர்களின் ரியத் சட்டத்தின்படியே ஆட்சி என்று அவர்கள் அறிவித்தனர். எனினும், கடந்த முறையைப் போல் ஆட்சி இருக்காது என்றும், பெண் கல்வி, பெண் சுதந்திரம் பேணப்படும் என்றும், உலக நாடுகளுடன் நட்புறவு ஏற்படுத்தப்படும் என்றும் அவர்கள் உறுதியளித்தனர். ஆனால், பெண்களின் உரிமையை தொடர்ந்து பறிக்கும் செயல்களில் தலிபான்கள் ஈடுபட்டு வருகின்றனர்.

எகிப்து அதிபர் இந்தியா வருகை

இந்த குடியரசு தின விழாவின் சிறப்பு விருந்தினரான கலந்துகொள்ள எகிப்து அதிபர் அல் சிசி அழைக்கப்பட்டுள்ளார். அவர் தனி விமானம் மூலம் நேற்று டெல்லி வந்தடைந்தார்.

நாட்டின் 74ஆவது குடியரசு தினம் நாளை நடைபெற உள்ளது. இதை முன்னிட்டு டெல்லியில் நடைபெற உள்ள விழாவில் சிறப்பு விருந்தினராக கலந்து கொள்வதற்காக எகிப்து அதிபர் அல் சிசி செவ்வாய்க்கிழமை மாலை டெல்லியை வந்தடைந்தார்.

விமான நிலையத்தில் நாட்டுப்புற நடனக் குழுவினரின் இசை நிகழ்ச்சியுடன் அவருக்கு

சிறப்பான வரவேற்பு அளிக்கப்பட்டது. அவருடன் எகிப்து அமைச்சர்கள், உயர் அதிகாரிகள் அடங்கிய குழுவும் டெல்லி வந்துள்ளது.

4 நாள் பயணமாக டெல்லி வந்துள்ள அல் சிசி, இந்தியக் குடியரசுத் தலைவரை இன்று சந்தித்தார். குடியரசுத் தலைவர் மாளிகையில் அவருக்கு ராணுவ அணிவகுப்பு மரியாதை அளிக்கப்பட்டது. இதையடுத்து, குடியரசுத் தலைவர் தீர்வுபதி முர்மு, பிரதமர் நரேந்திர மோடி, வெளியுறவு அமைச்சர் ஜெய் சங்கர் உள்ளிட்டோரை குடியரசுத் தலைவர் மாளிகையில் சந்தித்து அல் சிசி பேசினார்.

நேபாளப் பிரதமர் முன்பாக தீக்குளித்தவர் உயிரிழப்பு

நேபாள நாடாளுமன்றத்தில் இருந்து பிரதமர் பிரசண்டா வெளியேறியபோது நேற்று தீக்குளித்த நபர் சிகிச்சைப் பயனின்றி உயிரிழந்தார்.

நேபாளம் நாட்டின் புதிய பிரதமராக கடந்த டிசம்பர் மாதம் சிபிஎன் -மாவோயிஸ்ட் கட்சியைச் சேர்ந்த புஷ்ப கமல் தாஹால் என்ற பிரசண்டா தேர்வு செய்யப்பட்டார்.

பிரதமர் நேபாள நாடாளுமன்றத்திலிருந்து நேற்று பிற்பகலில் வெளியேறியபோது அடையாளம் தெரியாத நபர் ஒருவர் ஓடி வந்து டீசலை ஊற்றித் தீக்குளித்தார்.

உடனடியாக அந்தப் பகுதியிலிருந்து பிரதமர் பாதுகாப்பாக அழைத்துச் செல்லப்பட்ட நிலையில், தீக்குளித்து நபரை மீட்டு பாதுகாப்புப் படையினர் மருத்துவமனையில் சேர்ப்பித்தனர்.

தற்கொலைக்கு முயன்ற நபருக்கு தீவிர சிகிச்சை வழங்கப்பட்டபோதும் அது பயனின்றி அவர் உயிரிழந்தார் என்று மருத்துவர்கள் தெரிவித்தனர்.

காவல்துறையின் விசாரணையில் தீக்குளித்த நபர், இல்லம் மாவட்டத்தை சேர்ந்த பிரேம் பிரசாத் ஆச்சார்யா (வயது 37) எனத் தெரிய வந்துள்ளது.

மேலும், பிரதமர் வெளியேறும் நேரத்தில் அவர் தீக்குளித்ததற்கான காரணம் இதுவரை தெரியவில்லை. தொடர்ந்து காவல்துறையினர் விசாரணை செய்து வருகின்றனர்.

ஆப்கானில் கரும் குளிர் 124 பேர் இதுவரை சாவ

ஆப்கானிஸ்தானில் கடந்த 2 வாரங்களாக நிலவி வரும் மிகக் கடுமையான குளிர் குளிர் குளிர் இதுவரை 124 பேர் உயிரிழந்துள்ளனர் என்று அந்த நாட்டு பேரிடா மேலாண்மைத் துறை அமைச்சகம் தெரிவித்தது.

தன்னார்வ தொண்டு அமைப்புகளில் பெண்கள் பணியாற்றுவதற்கு தலிபான்கள் தடை விதித்துள்ளனர். இதற்கு எதிர்ப்பு தெரிவித்து, பேரிடா காலங்களில் நிவாரணப் பணிகளை மேற்கொள்ளக்கூடிய பல தொண்டு அமைப்புகள் தங்களது நடவடிக்கைகளை நிறுத்திவைத்துள்ளன.

இதுவும் கரும் குளிரால் உயிரிழப்போரின் எண்ணிக்கை அதிகரித்து வருவதற்குக் காரணமாகக் கூறப்படுகிறது. இருந்தாலும், தொண்டு நிறுவனங்களில் பெண்கள் பணியாற்ற விதிக்கப்பட்டுள்ள தடை தொடரும் என்று தலிபான்கள் திட்டவட்டமாகத் தெரிவித்துள்ளனர்.

பயணிகள் வாகனம் தீப்பிடித்து தாய்லாந்தில் 11 பேர் உயிரிழப்பு



தாய்லாந்தில் பயணிகளுடன் சென்றுகொண்டிருந்த வாகனம் சாலையோரத்தடுப்பில் மோதி தீப்பற்றியதில் 2 சிறுவர்கள் உள்பட 11 பேர் உயிரிழந்தனர். திங்கட்கிழமை சம்பவம் இடம்பெற்றது.

வடகிழக்கு மாகாணமான அமாட் சாரோவனி லிருந்து தலைநகர பாங்காக்கை நோக்கி 12 பேருடன் சென்றுகொண்டிருந்த வாகனம், நகோன் ரட்சமிமா மாகாணத்தில் கட்டுப்பாட்டை இழந்து சாலையோரத்தடுப்பில் மோதி கவிழ்ந்தது.

இதில், அந்த வாகனத்திலிருந்த எரிபொருள் தீப்பிடித்து வாகனம் முழுவதும் நெருப்பு வேகமாகப் பரவியது. தீ கழிந்துகொள்வதற்கு முன்னதாக, அந்த வாகனத்திலிருந்து 20 வயது மாணவன் மட்டும் அதிலிருந்து வெளியேறித் தப்பினார். மற்ற 11 பேரும் வாகனத்துக்குள் சிக்கிக் கொண்டதால் அவர்கள் அனைவரும் அங்கிருந்து வெளியேற முடியாமல் தீயில் கருகி உயிரிழந்தனர். அவர்களில் 2 பேர் சிறுவர்கள் என்று அதிகாரிகள் தெரிவித்தனர்.



ஆஸ்திரேலிய டென்னிஸ்: மகளிர் அரையிறுதியில் அசரென்கா, ரெபைக்கினா

ஆஸி. ஓபன் மகளிர் ஒற்றையா பிரிவில் முன்னாள் சாம்பியன் விக்டோரியா அசரென்கா, ரெபைக்கினா, காரன் கச்சனோவ், சிட்னிபாஸ் ஆகியோர் அரையிறுதிக்குத் தகுதி பெற்றுள்ளனர். மெல்போர்னில் நடைபெற்ற மகளிர் ஒற்றையா காலிறுதியில் 2 முறை சாம்பியன் பட்டம் வென்ற பெலாரஸின் அசரென்கா 6-4, 6-1 என்ற நோ செட்களில் ஜெனிக்கா பெகுவாவை வீழ்த்தினார். 2012, 2013இல் சாம்பியன் பட்டம் வென்றிருந்த அசரென்கா 10 ஆண்டுகள் கழித்து மீண்டும் அரையிறுதிக்குத் தகுதி பெற்றுள்ளார். நடப்பு விம்பிள்டன் சாம்பியன் ரெபைக்கினா 6-2, 6-4 என்ற நோ செட்களில் ஜெலனா ஒஸ்டபென்கோவை வீழ்த்தினார். அரையிறுதியில் அசரென்கா-ரெபைக்கினா மோதுகின்றனர். முதல் அரையிறுதியில் கச்சனோவ்: ஆடவா ஒற்றையா பிரிவில் ரஷிய வீரா காரன் கச்சனோவ்- அமெரிக்காவின் செபாஸ்டியன் கோர்ட்டா மோதினார். இதில் கச்சனோவ் 7-6, 6-3, 3-0 என முன்னிலையில் இருந்தபோது, மணிக்கட்டில் காயம் ஏற்பட்டதால் விலகுவதாக அறிவித்தார் செபாஸ்டியன். ஆஸி. ஓபனில் முதல் முதலாக அரையிறுதிக்குத் தகுதி பெற்றார் கச்சனோவ். மற்றொரு காலிறுதியில் கிரீஸ் வீரா ஸ்டெஃப்னோஸ் சிட்னிபாஸ் 6-3, 7-6, 6-4 என்ற நோ செட்களில் செக். குடியரசின் ஜிரி லெஹக்காவை வீழ்த்தினார். அரையிறுதியில் கச்சனோவ்- சிட்னிபாஸ் மோதுகின்றனர்.

உலகக் கோப்பை ஹாக்கி போட்டி அரையிறுதியில் ஆஸி., பெல்ஜியம்



எஃப்ஐஎச் உலகக் கோப்பை ஆடவா ஹாக்கிப் போட்டியின் அரையிறுதிக்கு 12ஆவது முறையாக ஆஸ்திரேலியாவும், நடப்பு சாம்பியன் பெல்ஜியமும் தகுதி பெற்றுள்ளன. உலகக் கோப்பை காலிறுதி ஆட்டங்கள் இந்தியாவின் புலனெசுவரத்தில் செவ்வாய்க் கிழமை நடைபெற்றன. முதல் ஆட்டத்தில் மூன்று முறை சாம்பியன் ஆஸ்திரேலியாவும் -ஸ்பெயினும் மோதின. தொடக்கம் முதலே ஆஸி. அணி ஆதிக்கம் செலுத்தியது. எனினும் 20ஆவது நிமிடத்தில் ஸ்பெயின் வீரா சேவியா ஜிஸ்பாட், 24ஆவது நிமிடத்தில் மார்க்ரெக்ஸென்ஸ் ஆகியோர் பீல்ட் கோலடித்து அதிர்ச்சி அளித்தனர். இதனால் ஸ்பெயின் 2-0 என முன்னிலை பெற்றது. பின்னர் சுதாகரித்து ஆடிய ஆஸி. அணி தரப்பில் 33, 37ஆவது நிமிடங்களில் பெனால்டி கார்னா வாய்ப்பை பயன்படுத்தி கோலடித்தார் ஹேவாட். 30ஆவது நிமிடத்தில் ஃபிளின் ஒக்லிவும், 32ஆவது நிமிடத்தில் கேப்டன் ஸலேவ்ஸ்கியும் அற்புதமாக பீல்ட் கோலடித்தனர். முதல் பாதியில் ஆஸி. 4 கோல்களைப் பதிவு செய்தது. ஸ்பெயின் தரப்பில் 41ஆவது நிமிடத்தில் மார்க் மிரால்ஸ் மூன்றாவது கோலடித்தார்.

முதல் குவாடரில் ஸ்பெயின் அணி ஈடுகொடுத்து ஆடிய நிலையில் 3 பெனால்டிகளால் வாய்ப்புகள் கிடைத்தன. ஆனால் அதை கோலாக்க முடியவில்லை. ஆட்டத்தின் கடைசி கட்டத்தில் கிடைத்த அருமையான பெனால்டி ஸ்ட்ரோக் வாய்ப்பை கேப்டன் மிரால்ஸ் வீணடித்தார். அவர் கோலடித்திருந்தால், பெனால்டி ஷூட் அவுட் முறை கடைபிடிக்கப்பட்டிருக்கும். ஸ்பெயின் அருமையான வாய்ப்பை இழந்தது. பெல்ஜியம் அதிரடி: நியூஸிலாந்துக்கு எதிரான காலிறுதி ஆட்டத்தில் நடப்பு சாம்பியன் பெல்ஜியம் தொடக்கம் முதலே அசத்தலாக ஆடியது. பெல்ஜியத்தின் வேகமான ஆட்டத்துக்கு நியூஸி. வீரர்களால் ஈடுதர முடியவில்லை. 11ஆவது நிமிடத்தில் பெனால்டி கார்னா வாய்ப்பை பயன்படுத்தி கோலடித்தார் பெல்ஜியத்தின் டாம் டூன். 17ஆவது நிமிடத்தில் பெல்ஜிய வீரர்களான்கார்ட் கடத்தி அனுப்பிய பந்தை சிறப்பாக கையாண்டு கோலடித்தார் வேன் ஆபேல். இதன் மூலம் 2-0 என பெல்ஜியம் முன்னிலை பெற்றது. தென்கொரியா-நெதாலாந்து காலிறுதியில் வெல்லும் அணியுடன் அரையிறுதியில் மோதுகிறது பெல்ஜியம்.

யொண்டிங்கின் சாதனையை சமன் செய்தார் ரோஹித் சர்மா

சர்வதேச ஒருநாள் கிரிக்கெட் போட்டிகளில் அதிக சதங்கள் விளாசியவர்களின் பட்டியலில் 3ஆவது இடத்தில் இருந்த ரிக்கி பாண்டிங்கின் 30 சதங்கள் சாதனையை சமன் செய்துள்ளார் இந்திய அணியின் தலைவர் ரோஹித் சர்மா. இந்தியா நியூஸிலாந்து அணிகள் இடையிலான 3ஆவது மற்றும் கடைசி ஒருநாள் கிரிக்கெட் போட்டி இந்தூரில் நேற்று நடைபெற்றது. இதில் இந்திய அணியின் தலைவரும் தொடக்க வீரருமான ரோஹித் சர்மா 83 பந்துகளில், 6 சிக்ஸர்கள், 9 பவுண்டரிகளுடன் சதம் விளாசினார். கடைசியாக அவர், கடந்த 2020ஆம் ஆண்டு ஜனவரி மாதம் நடைபெற்ற போட்டியில் சதம் விளாசியிருந்தார். சர்வதேச ஒருநாள் கிரிக்கெட் போட்டியில் ரோஹித் சர்மாவின் 30ஆவது சதமாகவும் இது அமைந்தது. இதன் மூலம் ஒருநாள் கிரிக்கெட் போட்டியில் அதிக சதங்கள் விளாசியவர்களின் பட்டியலில் 30 சதங்களுடன் உள்ள ஆஸ்திரேலியாவின் ரிக்கி பாண்டிங்கின் சாதனையை சமன் செய்துள்ளார் 35 வயதான ரோஹித் சர்மா. இந்த மைல் கல்லை ரோஹித் சர்மா 241ஆவது ஆட்டத்தில் எட்டியுள்ளார். ரிக்கி பாண்டிங் 30 சதங்களை 375 ஆட்டங்களில் அடித்திருந்தார். இந்த வகை சாதனையில் சச்சின் டெண்டுல்கர் (49 சதங்கள்), விராட் கோலி (46) ஆகியோர் முதல் இரு இடங்களில் உள்ளனர். இந்தூர் போட்டியில் நியூஸிலாந்துக்கு எதிராக ரோஹித் சர்மா 83 பந்துகளில் சதம் விளாசினார். இது அவர், அடித்த 2வது விரைவு சதமாகும். இதற்கு முன்னர் 2018ம் நாட்டிங்காமியில் இங்கிலாந்துக்கு எதிரான ஆட்டத்தில் 82 பந்துகளில் சதம் விளாசியிருந்தார்.



ஐ.சி.சி. டெஸ்ட் களவு அணியில் இலங்கையருக்கு இடமில்லை

2022ஆம் ஆண்டில் சிறப்பாக விளையாடிய வீரர்களைக் கொண்ட ஐசிசி டெஸ்ட் அணி அறிவிக்கப்பட்டுள்ளது. பென் ஸ்டோக்ஸ்தலைமையிலான அணியில் இலங்கையர் எவருக்கும் இடமளிக்கப்படவில்லை. இந்த அணியில் கவாஜா, லபுனே, கம்மின்ஸ், நாதன் லயன் என நான்கு

ஆஸ்திரேலிய வீரர்களும் பேர்ஸ்டோ, பென் ஸ்டோக்ஸ், ஜேம்ஸ் ஆண்டர்சன் என மூன்று இங்கிலாந்து வீரர்களும் இடம்பெற்றுள்ளார்கள். 2022ஆம் ஆண்டுக் கான ஐசிசி டெஸ்ட் அணி: 1. உஸ்மான் கவாஜா (ஆஸ்திரேலியா) 2. கிரைக் பிராட் வெயிட் (மே.இ. தீவுகள்) 3.

லபுனே (ஆஸ்திரேலியா) 4. பாபர் ஆஸம் (பாகிஸ்தான்) 5. ஜானி பேர்ஸ்டோ (இங்கிலாந்து) 6. பென் ஸ்டோக்ஸ் (இங்கிலாந்து) 7. ரிப் பந்த் (இந்தியா) 8. பேட் கம்மின்ஸ் (ஆஸ்திரேலியா) 9. ரபாடா (தெ.ஆ.) 10. நாதன் லயன் (ஆஸ்திரேலியா) 11. ஜேம்ஸ் ஆண்டர்சன் (இங்கிலாந்து)



இந்திய தூதரக அதிகாரியை சந்தித்தார் சாள்ஸ் எம்.பி.!

மன்னாருக்கு விஜயம் மேற்கொண்டிருந்த இந்திய தூதரகத்தின் 2 ஆம் நிலை அதிகாரி நாகராஜன் ராமசாமி, வன்னி மாவட்ட நாடாளுமன்ற உறுப்பினர் சாள்ஸ் நிர்மல நாதனை சந்தித்து கலந்துரையாடி உள்ளார்.

நாடாளுமன்ற உறுப்பினரின் இல்லத்தில் இந்தச் சந்திப்பு இடம்பெற்றுள்ளது. இந்தச் சந்திப்பின் போது தற்போதைய அரசியல் நிலைவரங்கள் தொடர்பாக கலந்துரையாடப்பட்டுள்ளதாக நாடாளுமன்ற உறுப்பினர் சாள்ஸ் நிர்மலநாதன் தெரிவித்தார்.

கோட்டாகயவை.....

(முதலாம் பக்கத் தொடர்ச்சி)
புரிந்துகொண்டுள்ளனர் என்றும், எதிர்காலத்தில் இவ்வாறானவர்களுக்கு மக்கள் சரியான பாடம் புகட்டுவார்கள் என்றும் நாடாளுமன்ற உறுப்பினர் சாகர காரியவசம் நம்பிக்கை வெளியிட்டார்.

அவர் மேலும் தெரிவிக்கையில், தனக்கு எதிராகச் சூழ்ச்சி செய்யப்படுவதை கோட்டாபய ஒப்புக்கொள்ள மறுத்து விட்டார்.

அதுவே அவர் வீடு செல்லச் காரணமானது.

கோட்டாபய ராஜபக்ச பதவி வகித்த காலத்தில் எரிபொருளுக்குக் கடுமையான தட்டுப்பாடு நிலவியது. எனினும், அந்தக் காலத்தில் இறக்குமதி செய்யப்பட்ட அதே அளவு எரிபொருள் தற்போது இறக்குமதி செய்யப்படுகின்றது. தற்போது வரிசைகளைக் காணவில்லை - என்றார்.

கரு ஜயசூரியவுக்கு உயர் தேசிய விருது!

சுதந்திர தினத்தை முன்னிட்டு முன்னாள் சபாநாயகர் கரு ஜயசூரியவுக்கு இலங்கையின் உயரிய தேசிய விருதான ஸ்ரீலங்காபிமன்ய விருது வழங்கப்படவுள்ளது. இந்த மதிப்புமிக்க விருதைப் பெறும் எட்பாவது நபர் என்ற பெருமையை 82 வயதான முன்னாள் சபாநாயகர் கரு ஜயசூரிய பெற்றுள்ளார்.

1986 இல் முன்னாள் ஜனாதிபதி ரணசிங்க பிரேமதாஸ முதன் முதலிலும் 2017 ஆம் ஆண்டு பிளூ.டி.அமரதேவ இறுதியாகவும் இந்த விருதைப் பெற்றிருந்தனர். பெப்ரவரி மாதம் 3 ஆம் திகதி

ஜனாதிபதி செயலகத்தில் நடைபெறவுள்ள விழாவில் ஜனாதிபதி ரணில் விக்கிரமசிங்க இந்த விருதை கரு ஜயசூரியவிற்கு வழங்கவுள்ளார்.

2018 ஆம் ஆண்டு அரசமைப்பு நெருக்கடி சந்தர்ப்பத்தில் முக்கிய பங்கு வகித்தமைக்காக இந்த விருது வழங்கப்படவுள்ளது.

முன்னாள் சபாநாயகர் கரு ஜயசூரிய கடந்த பொதுத் தேர்தலில் போட்டியிடாமல் பொதுப் பதவியிலிருந்து விலகி சமூக நீதிக் கான தேசிய இயக்கத்தை ஸ்தாபித்தமை குறிப்பிடத்தக்கது.

காணாமலாக்கப்பட்டோர் அலுவலகம் கொள்ளுப்பிடடியிலிருந்து இடமாற்றம்!

கொழும்பு 3இல் இருந்த காணாமல் ஆக்கப்பட்டவர்களின் அலுவலகம் மாற்றப்பட்டுள்ளதாக அறிவிக்கப்பட்டுள்ளது.

அதன்படி எண்.40, 3 ஆவது மாடி, புத்கமுவ வீதி, ராஜகிரிய என்ற முகவரிக்கு மாற்றப்பட்டுள்ளதாக காணாமல் ஆக்கப்பட்டவர்களின் அலுவலகம் அறிவித்துள்ளது.

கு.நான்கரை.....

(முதலாம் பக்கத் தொடர்ச்சி)
அவர்களது பொதிகள் உடைமைகள் சோதனையிடப்பட்டன. எனினும் எந்தவொரு சட்டவிரோதமான பொருட்களும் கிடைக்கவில்லை.

இருப்பினும் இரகசியத் தகவலின் அடிப்படையிலேயே அதிகாரிகள் அவர்களிடம் விசாரணை நடத்தினரென்பதால், இருவரையும் தனியறைக்கு அழைத்து சென்று சோதனையிடப்பட்டனர்.

இரண்டு பெண்களும் தமது உள்ளாடைகளுக்குள் மறைத்து வைத்துக் கடத்தி வந்த தங்கத்தை அதிகாரிகள் மீட்டனர். இருவரையும் கைது செய்தனர். அவர்களிடமிருந்த கைப்பற்றப்பட்ட தங்கத்தின் மொத்தப் பெறுமதி ஒரு கோடி 10 லட்சம் இந்திய ரூபாய் என்றும் இருவரும் இலங்கையைச் சேர்ந்தவர்கள் என்றும் அதிகாரிகள் தெரிவித்தனர்.

விமான நிலைய போக்குவரத்து மற்றும் சுற்றுலா ஏற்பாடுகள்





நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

Asiazone Vacation (Pvt) Ltd

#45A, Pennyquick lane, Colombo 06.

#551A, Kasthuriyar Road, Jaffna.

மேலதிக விபரங்களுக்கு அழையுங்கள்

☎ +94 77 068 4905

- ரவீசங்கர் -